



[అరవ భాగము]

సముద్రాన్ని పశ్చిమం ఒడ్డున పొడలోని బోట్ ని
నులభంగా గుర్తు పట్టాం.

అడుగా ఉన్న ఆకుల్ని, కొమ్మల్ని చకచకా తొల
గించింది శాన్వోరా.

యిద్దరం కాబిన్ లోకి వెళ్ళేం.

నేనూహించింది నిజమే అయింది.

చాల నోజులుగా వాడకపోడంవల్లా, సముద్రపు ఉప్పు
గాలివల్లా అప్పుడప్పుడే తుప్పుపడుతోంది యింజన్. మా
వెంట తెచ్చుకున్న ఆయిల్ ని అన్ని జాయింట్లలో
పోశాను. ఆయిల్ గుడ్డతో ప్రతి భాగాన్ని కడిగేశాను.

అంతా ఆరగంట పటింది.

అలసిపోయి పెకి లేచి నిలబడ్డాను.

నా నడుం పీకుతోంది.

చేతులు యిసుకలో రుద్దుకొని సముద్రపు నీటిలో కడుక్కున్నాను.

“శాన్యోరా! చీకటి పడుతోంది. రేపు ఉదయం వచ్చి బ్రయల్ వేదాం. ఈలోపున ఆయిల్ యింకుతుంది ఇంజన్ భాగాలో” అంటూ జేబులు తడువుకున్నాను. సిగరెట్ పాకెట్ తగలేదు.

“శాన్యోరా! యు గాట్ ఎ సిగరెట్?”

ఆమె బెల్ బాటమ్ పాంట్ లోంచి ఓ పేకెట్ తీసింది.

అందులో రెండు సిగరెట్లు మాత్రం వున్నాయి.

“భయంకర్! ఇది లాస్ట్ బట్ వన్ పాకెట్. యింకో పెట్టి మాత్రం వుంది. పోతే ఇంకో క్వార్టర్ బాటిల్ బ్రాండ్ వుంది. మనం తినడం మర్చిపోయిన రొట్టెలు పాడైపోయాయి” అంది ఓ సిగరెట్ ఇస్తూ.

“మెగాడ్! చావుకబురు చల్లగా చెప్పేవు” అన్నాను నిస్పృహగా. “మోటర్ బోటులో ఎన్ని వారాలు ఏకబిగిన ప్రయాణం చేయాలో తెలియదు. ఎలాగోలా పోర్టు సుడాన్ లో పడితే, అక్కడి మన బ్రాంచి వాళ్ళు మన ఆరోగ్యం చూసుకుంటారు. ఆల్ గెట్. మూవ్ ఆన్.”

యిద్దరం ప్రయాణం గురించి మాట్లాడుకొంటూ తిరుగు ముఖం పట్టాం.

చెట్ల మధ్యలో నడుస్తున్నాం ఇద్దరం.

అంతలో.....

ఎవరో గభాలున వెనుకనుంచి శాన్యోరామీద పడ్డారు.

ఆమెను బలంగా బంధించి చేత్తో నోటిని మూస్తూ ఆ
వ్యక్తి నావేపు తిరిగాడు.

అదిరిపడుతూ ఆతనివేపు చూసాను.

ప్రక్కలో బాంబు ప్రేలినట్లయింది.

ఎఱ్ఱమనుషుల నాయకుడు!!

అడివి దున్నలా ఆతనిమీద లంఘించబోయాను.

ఎఱ్ఱమనుషుల నాయకుడి చేతిలో తళుక్కున మెరిసింది
ఈటె!

అదిరిపడి పక్కకి తప్పుకోబోయాను.

పొట్ట ప్రక్కగా కనుక్కున దిగింది ఈటె!

డొక్కలు పట్టుకుని బాధగా ముందుకి వంగాను.

ప్రపంచం గిర్రున తిరుగుతోంది.

'నా శాస్త్రోరాను ఆ దుర్మార్గుడు తీసుకుపోతున్నాడు'
అన్న నిజం భయంకరంగా మెరిసింది.

రక్షించాలామెను!

తడబడే కాళ్ళతో రెండడుగులు ముందుకు వేశాను.

వ్చ...లాభం లేదు...

కళ్ళు బెల్ల కమ్ముతున్నాయి.

పొత్తి కడుపు ప్రక్కగా ఈటె...!!

ఒక చేత్తో తలా, మరొక చేత్తో నడుం పట్టుకొని కళ్ళ
ముందు ఏర్పడడ కృత్రిమాంధకారంలో కూలిపోయాను....

*

*

*

భారంగా కళ్ళు తెరిచాను.

ఎదురుగా, నిటారుగా ఓ వృక్షం కనబడుతోంది.

ఆప్పుడే చీకటి పడుతోంది...

అంటే నేను స్పృహతప్పిపోవోనేపు కాలేదన్నమాట.

“మి...శో...రా!” అన్న పిలుపు దగ్గర వినిపడింది.

తల ప్రక్కకు తిప్పాను.

మెదడులో ఏదో కలుక్కుమన్నట్లయింది.

నేలమీద కూర్చుని భాష్పపూరిత నేత్రాలతో ఆత్మ
తగా చూస్తున్న జోనా ముఖం కనబడింది.

ఆమె బలమైన వక్షోజాలు నగ్నంగా ఉన్నాయి. నా
మనసు వాటివైపు లగ్నం కావటం లేదు.

“జోనా ఎలా వచ్చవు?” అడిగేను మెల్లిగా. నడుం
పట్టుకొని కూర్చుంటూ.

పాంట్ పై బొత్తాలు విప్పబడి వున్నాయి. బొడ్డుకు
ప్రక్కగా గాయంమీద ఏదో ఆకుపచ్చని పసరు వేసి
వుంది. చల్లగా ఉందక్కడ.

నొప్పి తెలియడంలేదు.

జోనా నా భుజంపై చేయి వేసింది.

“మిజోరా! చీకటి పడితే మీరు గూడానికి రావడం
కష్టం. దారి తప్పే అవకాశం ఉంది. బాబా అనుమతి
తీసుకుని భోజనానికి మిమ్మల్ని వెంటపెట్టుకు వద్దామని
బయలుదేరేను. ఇక్కడికొచ్చేసరికి నేను ఊహించనిది జరి
గింది. నీ నడుంవద్ద ఈ టెవుంది లోతుగా దిగబడి. వెంటనే
బయటకు లాగి పసరు వేసాను. నీకూడా ఉండే అమ్మాయి
కనపడలేదు నాకు.”

శాన్యోరా జాపకం రాగానే ఆదిరిపడ్డాను.

పోరాటంలో తుపాకీ గుళ్ళతో ఎఱ్ఱమనుషుల నాయ
కుడి భుజాన్ని నింపింది.

ఆ కనితో ఆ దుర్మార్గుడు ఆమెనేం చేస్తాడో?

“జోనా! ఎఱ్ఱమనుషుల నాయకుడు నన్ను దొంగ దెబ్బ

తీసి శాన్వోరానె తుకుపోయాడు. నువ్వు నాకో సహాయం చేయాలి. నా గదిలో తుపాకీ ఉంటుంది. అది నిమిషాల్లో తేవాలి.”

“మిజోరా! నీకు విశ్రాంతి అవసరం. బాబా, నేను మా మనుషులతో వెళ్ళి నీ శాన్వోరాని విడిపించుకు వస్తాం” సలహా ఇస్తూ పలికింది జోనా.

“జోనా ఇలాటి దెబ్బలు ఇంతకు ముందెన్నో తిన్నాను. పేగా, నువ్వు మందు వేశావు గా. దయచేసి ఇంకేం చెప్పక. నేనొక్కణ్ణే వెళ్తాను. ఎక్కువమందిని తీసికెళ్తే అంతా రసాభాస అవుతుంది. తెలివిగా తీసుకువాలి శాన్వోరాను. వెంటనే నా తుపాకీ తీసుకురా. ఎవరికీ కనబడక. ఆలస్యం అవుతుంది.”

జోనా బరువుగా నిట్టూర్చి పైకి లేచింది.

“మిజోరా! ఇక్కడున్నట్లాస్తాను” అంటూ మెలుపులా చెట్ల మధ్య మాయమైంది.

మోటారు బోటును చకచకా సముద్రంలోకి లాగాను.

అయామ్ లక్కి! ఇంజన్ పనిచేస్తోంది.

అయిదు నిమిషాల్లో ప్రత్యక్షమైంది జోనా.

ఇంజన్ ఆపేను.

తుపాకీ, తూటాలు నా చేతికిచ్చిందామె.

ఆమె చేతిలో విల్లు, పద్దునైన బాణాలు కనబడ్డాయి.

“అవెందుకు?” అడిగాను.

“మిజోరా! కనీసం నేనొక్కదాన్నే నీతో వస్తున్నాను.”

“వద్దు జోనా! నీకేదైనా అయితే నీ తండ్రికి సంజాయిషీ చెప్పకోలేను.” అంటూ ఇంజన్ స్టార్ట్ చేసేను.

“వెళ్ళొస్తాను. జోనా! బాబా కీవిషయం చెప్పు” అంటూ ప్రక్కకు చూసాను.

జోనా అక్కడ లేదు!

పిచ్చిపిల్ల కోపగించి వెళ్ళిపోయింది. దడ దడ శబ్దం చేస్తూ బోటు పశ్చిమంగా ప్రయాణించసాగింది. అరగంట తర్వాత వెన్నెల వెలుగులో దూరంగా ఎఱ్ఱమనుషుల దీవి కనిపించింది.

సరిగా అదే సమయంలో.....

బోటు వెనుక భాగంలో ఏదో చప్పుడైంది.

అదిరిపడుతూ వెనక్కి తిరిగాను.

“జోనా!”

నేరం చేసినట్లు తల వంచుకొని నా ముందుకొచ్చింది.

“మిజోరా! యంత్రం ఆపేయ్. శబ్దం రాగూడదు. ఒడ్డుదాకా తెడతో నడుపుదాం.” అంది గంభీరంగా జోనా నేల చూపులు చూస్తూ.

ఆ మెనేమనాలలో తెలీలేదు నాకు. ఇంజనాపి మెల్లగా తెడ్డు వేయసాగాం.

బోటుని ఒడ్డునే వున్న చెట్ల మధ్యకి లాగేశాను. జోనా సాయంతో.

నాయకుడి గూడాన్ని వెతకాలి.

ఇద్దరం చెట్ల మధ్యగా నడవసాగాం.

వెనుకగా నడుస్తున్న జోనా నన్ను చటుక్కున వెనక్కి లాగింది.

తూలి పడబోయి నిగ్రహించుకున్నాను.

రివ్యూన ఓ ఈటె వచ్చి నా కాలిముందు దిగబడింది.

మైగాడ్! తల మధ్యభాగంలో దిగబడాల్సిన ఈటె అది.

క్షణంలో ప్రాణం దక్కింది.

ప్రత్యర్థులకోసం అటూ ఇటూ చూశాను.

జోనా ఎప్పుడు విల్లు ఎక్కుపెట్టి బాణం వేసిందో తెలీను. ఎత్తయిన వృక్షాగ్రం మీంచి తాటికాయలా దబ్బిన నా శాశ్వముందు పడాడో ఎఱమనిషి.

అతని గుండెల్లో దిగి రెండవవైపు కనబడుతోంది జోనా వదిలిన బాణం!

తుపాకీ చటుక్కున గురిపెట్టి చెటువైపు చూశాను. వృక్షాగ్రంపై, మరో ఎఱమనిషి అదే సమయంలో ఈటె విసరబోతున్నాడు.

“మిజోరా! తుపాకీ యిప్పుడు ప్రేల్చాద్దు. శబ్దానికి తోడేళ్ళ దండులా వస్తారు ఎఱమనుషులు” చిన్నగా అరిచింది జోనా. “ఆ పడుతున్న ఈటె అందుకో.”

జోనా వైపు రివ్వున దూసుకొస్తోంది మరో ఈటె.

చేత్తో పటుకోవడం కష్టం. అరచేయి చీలుతుంది.

కొంచెం పెకగిరి తుపాకీ మడమను గాలిలో కత్తి ఈటెను పడగొట్టేను. ప్రక్కగా తూలిపడిందీటె.

జోనా ఆలస్యం చేయలేదు. విల్లు ఎక్కుపెట్టి రివ్వున వదిలింది బాణాన్ని. చెటుమీద ఎఱమనిషి కంఠంలో నాటుకొందది. ఆ వ్యక్తి అరవలేదు.

క్రిందపడలేదు. కంఠంలోంచి చెటుకొమ్మలోకి దిగబడింది బాణం. యాకోషూటింగ్ లో జోనా నేర్చుకు అప్రతిభుడనయ్యాను.

“జోనా! మెరుపులా ఎదురుపడ్డ మృత్యువుబారినుండి క్షణంలో తప్పించేవ్” అన్నాను కృతజ్ఞ నిండిన కంఠంతో.

“మిస్కోరా! జాగ్రత్త” అంటూ చెయ్యి వదిలేసింది.
నవ్వి, ఆమె చంపలు తట్టాను.

లోడ్ చేసిన తుపాకీపట్టుకుని వంగుతూ, కొయ్య
నిచ్చిన మెట్లవెళ్ళు పరిగెట్టాను.

* * *

“నువ్వు నాభుజాన్ని కాల్చేవ్! అయినా నాక్కోపం
లేదు. ఎట్టగా వనదేవతలా ఉన్నావ్. నిన్ను పెళ్ళాడి
ఈ దీవికి రాణిని చేస్తాను. చెప్పు లేకపోతే యిప్పుడే
నీ అందాన్ని అనుభవించక తప్పదు” అన్నాడు ఎట్ట
మనుషుల నాయకుడు.

కిటికీ సందులోంచి లోపలికి చూస్తూ ఆదిరిపడ్డాను!

శాన్యోరా లోపల నగ్నంగా పడుకోబెట్టబడివుంది!
చేతులూ, కాళ్ళూ సాగదీసి, కట్టబడివున్నాయి! కేకలు
పెట్టకుండా నోటికడ్డంగా ఓత్తోలు పటకా బిగించబడి
వుంది, నాయకుడు ఎదురుగా నగ్నంగా నిలబడివున్నాడు.

నాబంటిమీద గర్భగా తేళ్ళూ, జెర్రులూ కదులు
తూన్నట్లనిపించింది. నాయకుడి భాష శాన్యోరాకరమె
వుండదు.

ఆమె కనుగ్రుడ్లు అవమానాగ్నితో నిప్పులు వరిస్తు
న్నాయి.

“ఇష్టమేతే అంగీకారసూచకంగా తలవూపు. నీకే
లోటూ రానివ్వను. దీవికి రాణిని చేస్తాను” అంటూ సెగలు
చేశాడు ఈసారి నాయకుడు.

మానంగా వుండిపోయింది శాన్యోరా. నాయకుడు అస
మానంగా ఆమెవెళ్ళు కదిలాడు. ఆమె మీదకు వంగి
వికృతంగా నవ్వుతూ శరీరమంతా చేత్తో తడిమసాగా...

అంతే! జబ్బులతో బలంగా తన్నేను. కటికీ తలుపులూడి
లోపల పడ్డాయి.

అదిరిపడుతూ పెకిలేచాడు నాయకుడు.

“యూబ్లీ వేల్ పిగ్! కదలక. ఇంతకుముందు
తుపాకీ దెబ్బ ఎలావుంటుందో రుచి చూసావ్.”

తుపాకీ పాజిషన్ లో పెట్టి కాలితో బట్టలు శాన్వోరా
శరీరం మీదికి తన్నేను. “కట్లు విప్ప” కర్కశంగా పలి
కేను అతని కంఠానికి గన్ బారెల్ గుచ్చి.

చకచకా ఆమె కట్లు విప్పాడు ఎల్లమనుషుల
నాయకుడు.

గబగబా దుస్తులు అస్తవ్యస్తంగా ధరించి శాన్వోరా
బోనులోంచి బెటపడ్డ సింహంలా గాలిలోకి ఎగిరి.

“యూ బ్లీ సన్ ఆఫ్ ఎ బిచ్” అంటూ అతని పొత్తి
కడుపుక్రింద “హావ్ కిడ్నో” దెబ్బ ప్రసాదించింది.

పొత్తికడుపు పట్టుకుని దిశలు దద్దరిలేలా అరవపోయాడు
నాయకుడు.

అయితే అతని నోటిని చటుక్కున మూసేశాను వెనక
నుంచి.

“ప్లీజ్ శాన్వోరా! ఆవేశం ఆపుకో. హడావుడి
చెయ్యక” అంటూ ఎల్లనాయకుణ్ణి బయటకు లాక్కొ
చ్చాను.

శాన్వోరా వగరుస్తూ నా వెనుక వచ్చింది.

నాయకుడు చుట్టూ నాచేతిపట్టు వదిలేసి గుండెలమీద
గురిపెట్టాను తుపాకీ.

“రేమ్! నువ్విక బ్రతకడం నల్లమనుషులకు ప్రమాద
కరం. త్వరగా నిర్ణయించుకో నా తుపాకీ తూటాతో

చస్తావా?... క్రిందికి సరస్సులోకి దూకి మొసళ్ళకి ఆహారం అవుతావా?"

చతుక్కున కేకలు పెట్టబోయాడు నాయకుడు. చతుక్కున అతని నోరు బలంగా మూసేసింది శాన్యోరా. అతని నోటికి తోలుపటాకా గట్టిగా బిగించింది.

“శాన్యోరా! తోసెయ్ అతన్ని మొసళ్ళ మధ్యకి” అన్నాను గంభీరంగా.

“థాంక్యూ డియర్! నువ్వు రావడం ఒక్క ఊణం ఆలస్యమైతే నా శీలాన్ని ఈ దుర్మార్గుడు బలవంతంగా దోచుకుని వుండేవాడు,” అంటూ అతన్ని రెండు చేతుల్తోనూ ఎత్తి సరస్సులోకి విసిరేసింది.

ఇద్దరం వెన్నెల వెలుగులోకి కింద చూశాం.

మొసళ్ళు భయంకరంగా నోరు తెరుచుకుని నాయకుడి మీదకి కదిలాయి.

చిన్న పొరపాటు చేశాం!?

అదే...

అతని చేతులు బంధించకపోవడం...

ఒక్క ఉదుటులో గట్టుపెకి ప్రాకాడు.

ఒక కాలు గట్టుమీద పెట్టాడు.

అదే ఊణంలో ఓ బాణం రివ్వునవచ్చి అతని కంఠంలో నాటుకుంది.

అది జోనా బాణమని చెప్పాను శాన్యోరాతో.

మొసళ్ళు అతన్ని నడుండాకా నోట కరచుకొని వెనక్కి లాగేశాయి.

ఇద్దరం గబగబా మెట్లు దిగి జోనా ఉన్న పొదల వేపుకు వచ్చాం.

నా కాళ్ళు తక్కువ అగిపోయాయి.

గుండె అగినంత పనెంది.

అక్కడ జోనా వెల్లకితలా నేలమీద పడుంది.

ఆమె నోరు నురగులు కక్కుతోంది.

* * *

“మితోరా! మీరు వెళ్ళిపోండి... ఎంతో నేపు బతకను... ప్రమాదకరమైన పాము...” అంటూ గొణిగింది అర్ధస్పృహలో.

ఆమె చెంపలు అరచేతుల్లో తట్టాను.

కొద్దిగా కళ్ళు తెరిచిందామె.

“జోనా! పిచ్చిగా మాట్లాడకు. నువ్వు బతికి మాతో వచ్చి తీరాలి..... చెప్పా..... నువ్వు బ్రతకాలంటే ఏం చెయ్యాలి?”

“పనుపురంగు అకుల పసరు..... ముక్కుల్లో..... నోట్లో...”

“కాన్యోరా! క్విక్!” అన్నాను.

పనుపు రంగుల మొక్కలకోసం క్షణంలో మాయమైంది కాన్యోరా.

జోనాని మెల్లిగా కూర్చోపెట్టి, ఆమె వీపుచుట్టూ చేతులువేసి పట్టుకున్నాను.

కాన్యోరా వెళ్ళి రెండు నిమిషాలవుతోంది.

ప్రతిక్షణం దుర్భరంగా ఉంది.

మృత్యుముఖంలో ఉంది జోనా.

నా కళ్ళు మెరిసాయి. కాన్యోరా ఎదురుగా నిలబడి ఉంది.

“దొరికిందా?”

“అయామ్ సారీ భయంకర్! ఎక్కడా కనబడలేదు”
అంది చమటలు పట్టిన ముఖంతో.

“డామ్ యువర్ అపాలజీస్!” అర్చాను సన్నగా.
“నువ్వు నేను యిలా బ్రతికి ఉండడానికి కారణం
జోనాయే. వెళ్ళు. ఆ ఆకులు రాందే తిరిగిరాకు. జోనా
శవాన్ని ఆనందంగా తీసుకెళ్ళి వృద్ధ నాయకుడికి బహు
మతిగా యివ్వలేను.”

శాన్యోరా నా తుపాకీ తీసుకుని మళ్ళీ మాయమైంది.
జోనా ముఖంలోకి బెంగగా చూస్తూ ఉండిపోయాను.

క్షణక్షణానికీ ఆమె ముఖం కాంతివిహీనమాతోంది.

“ఆమె నోట్లో నురగలు ఎక్కువౌతున్నాయి.

వాటిని చొక్కాలో తుడుస్తూ దద్దమ్మలా ఉండి
పోయేను.

“భయంకర్! అయ్ గాటిట్!” చేతిలోని బంగారు
రంగు ఆకుల్లో పరుగెత్తుకు వచ్చింది శాన్యోరా.

చతుక్కున వాటిని అందుకుని, కరుడు నేలమీద ఒలి
కిన నూనెకోసం భూమిని పిండినట్లు మొండిబలంతో
ఆకుల్ని అరచేతులమధ్య నలిపి పిండాను.

చివ్వున కారింది పసరు జోనా నోట్లోకి.

ఆమె ముక్కులో మరికొంత పిండాను.

ఫలితం ఉంటుందా.....? అప్పటికే ఆలస్యం
అయిందా?...?

ఆతృతగా జోనా ముఖంలోకి చూస్తూ ఉండిపోయేను.

అయిదునిముషాల తర్వాత బరువుగా ఊపిరి పీలుస్తూ తల
అటూ ఇటూ కదిలించింది జోనా.

“థాంక్ గాడ్!”

తేలిగా ఊపిరి వదిలాను.

“శాన్యోరా! ఎలా సంపాదించేవ్ వాటిని?” అడిగాను ప్రశంసాపూర్వకంగా శాన్యోరాకేసి చూస్తూ.

“ఓ ఎట్రునిషి గూడెంల జొరబడి తుపాకితో బెదిరించేను. ఓ పెట్రెలోంచి తీసిచ్చాడు ఆకుల్ని. బలంగా నె తిమిదోటిచ్చి పరుగెత్తుకొచ్చాను.”

“భయంకర్! జోనా ముఖంలో లివింగ్ ఫీచర్స్ కనబడుతున్నాయి. షీ విల్ బి ఆల్ రైట్ ఇన్ ఏ ఫ్యూమినిట్స్. మనం ఇక్కడ ఎక్కువసేపు గడపడం మంచిది కాదు. ఈమెను మనిద్దరం స్ప్రెచర్ పద్ధతితో పట్టుకొని మోసుకెళ్లాం.”

“యూ ఆర్ రైట్ శాన్యోరా!”

పైకి లేచాను. ఇద్దరం జోనాను పట్టుకొని బోట్ వేపు అడుగులేశాం.

* * *

జోనా పూర్తిగా కోలుకొంది మేము దీవి చేరేటప్పటికి.

బోటు దీవిని సమీపించేసరికి వృద్ధ నాయకుడు కంగారు పడుతూ తన అనుచరులతో ఎదురేగాడు.

విషయమంతా చెప్పాం నాయకుడికి.

“మిజోరా! ఇప్పుడు ఎట్రునుషులు రెక్కలు తెగిన పక్షులు.” అన్నాడు సంతోషంగా.

నా వాచి తడిసిపోయి తిరగడం మానేసింది.

అప్పటికి ఆర్ధరాత్రి అయి ఉంటుందని గ్రహించాను.

నాయకుడు చకచకా భోజనం ఏర్పాటు చేశాడు.

ఆ రాత్రి తిమింగలపు నూనె దీపాల వెలుగులో, రుచి కరమయిన తిమింగలం మాంసం తిన్నాం.

కొంత సేపు ఆటవిక నృత్యాలు జరిగాయి.

నాయకుడిచ్చిన కల్లు తాగి, వారితోపాటు, నేనూ, శాన్వోరా భంగు తాగిన కోతుల్లా గెంతాం.

వినోద కార్యక్రమాలు ముగిసాయి.

అలిసిపోయి, నా గదిలోకి వెళ్ళి కుంభకర్మడిలా మంచంమీద వాలాను.

తిరిగి ఉదయం లేచేసరికి ఎండ తీవ్రంగా ఉంది.

బద్ధకంగా ఒళ్ళు విరుచుకుంటూ ఉలిక్కిపడ్డాను.

శాన్వోరా నా కాళ్ళదగ్గర తలపెట్టుకుని పడుకొంది.

ఆమెను తట్టి లేపాను.

“ఎందుకు కాళ్ళు పట్టుకు పడుకున్నావ్? క్షమించాను. లే.”

“యూ బ్రూట్! రాత్రి బలవంతంగా తాగించావ్ కల్లు, పీకలదాకా” అర్పింది శాన్వోరా.

రాత్రి మత్తుపదార్థం సేవించడంవల్ల ఉదయానికి ఆమె బుగ్గలు ఉబ్బి మరింత అందంగా ఉన్నాయి.

“తర్వాత తీర్తిగా తిడుదువుగాని. గెటప్ అండ్ ప్రిషేర్ యువర్ సెల్ఫ్. మనం వెళ్ళిపోతున్నాం” అన్నాను బెటికి నడుస్తూ.

గబగబా మోటార్ బోట్ నీ, దాని వెనుక లైఫ్ బోటునీ కట్టి ప్రయాణానికి రెడీ అయ్యాము.

నాయకుడు ఏవో రకరకాల పళ్ళు నా బోటులో తన మనుష్యులచేత సరించాడు.

ఓ వృక్షం దగ్గరికి తీసుకెళ్ళి చకచకా కాయలు తెంపాడు.

“ఏంటవి?” అడిగేను. ఆక్రోటు పళ్ళలా ఉన్నాయవి.

“దీన్ని వెన్నవృక్షం అంటారు. కాయ వెచ్చు లాగితే లోపల గుచికరమైన వెన్నలాంటి గుజ్జు ఉంటుంది. ఇవి ఎప్పటికీ పాడవ్వవు” అన్నాడు వాటిని ఓ బుట్ట నిండా పోసి.

అతనికి కృతజ్ఞతలు చెప్పి ఆ బుట్టను బోటులో పెట్టాను.

‘మెన్సూరా’ పక్షిని పంజరంలోంచి బయటికి తీసి, స్వేచ్ఛ ప్రసాదించాను.

“అయ్ లవ్ యూ డియర్...” అంటూ అది ఆకాశం లోకి ఎగిరిపోయింది, రెక్కలు కొట్టుకుంటూ.

జోనా రహస్యంగా నాకు కబురు పెట్టింది...!?

గూడెంవేపు నడిచాను.

గుడిశె తలుపులు తీసి లోపలికి వెళ్ళాను.

జోనా తల వంచుకొని కూర్చుని ఉంది.

ఎక్కిళ్ళు విన్నిస్తున్నాయి...

“జోనా!...” పిల్చాను.

నా కంఠం నాకే నిచిత్రంగా అనిపించింది.

తల తిప్పిందామె.

అప్పుడే చూశాను.

ఆమె కళ్ళు ఉబ్బి ఉన్నాయి.

“మిజోరా! మళ్ళీ కల్సుకుంటామా మనం?” కళ్ళు మోచేత్తో తుడుచుకుంటూ బేలగా పలికింది.

జోనాని రెండు చేతుల్తో పెకి లేపి చటుక్కున కాగ లించుకున్నాను గాఢంగా.

అనందాశ్చర్యాలతో ఉక్కిరి బిక్కిరయి నా గుండెల్లో అడవిమల్లెలా ముడుచుకుపోయి వెక్కి వెక్కి ఏడ్వసాగింది

దామె. నన్నంగా ఉన్న ఆమె వక్షోబాలు నా ఛాతీకి
మెత్తగా తగుల్తున్నాయి.

ముఖాన్ని రెండు చేతుల్లోకి తీసుకొని పెదిమలు ముద్దు
పెట్టుకొన్నాను. అర్థనిమిలిత నేత్రాలతో నావైపు
చూస్తోంది జోనా.

జోనావై ప్రేమ ఉందో లేదో నాకు తెలియదు. ఆమె
అమాయకత నాలో హృదయపూర్వకమైన జాలిని
పుట్టిస్తోంది.

“తప్పకుండా కల్సుకుందాం జోనా, పరిస్థితులు అను
కూలిస్తే” అన్నాను నన్నంగా ఉన్న ఆమె వీపును
లాలనగా నిమురుతూ.

కాగిలిలో కొన్ని క్షణాలు కళ్ళు మూసుకుని మానంగా
ఉండిపోయిందామె.

“మిజోరా! నేను యిక పెళ్ళి చేసుకోను. మీ ఇద్దరకీ
ఓ అబ్బాయి పుడితే నా కందించండి. వాడిని పెంచి
పెద్దజేసి ఈ దీవికి నాయకుణ్ణి చేస్తాను” అంది మెరిసే
కళ్ళతో జోనా.

ఆశ్చర్యంగా జోనా ముఖంలోకి చూస్తూ ఉండి
పోయాను.

ఎంత అమాయకురాలు జోనా!

అసలు సాధారణంగా నాగరికుల పిల్లలను ఆటవికుల
మధ్య పెంచడాన్ని ఎవరంగీకరిస్తారు?

ఆ విషయాలు బొత్తిగా తెలివు జోనాకి.

అందుకే జోనా అ...మా...య...కు...రా...లు...
అక్కడెక్కువసేపుండడం జోనాలో విచారాన్నెక్కువ
చేయడమే.

“వస్తాను జోనా! బ్రతికి బాగుంటే నీ క్షోరిక తప్పక తీరుతుంది. ఇది నా బాపకారం ఉంచుకో!” అంటూ నా చేతికి ఉన్న నగిషీలు చెక్కబడిన, బరువైన వజ్రపు టుంగరాన్ని ఆమె రెండో వ్రేలుకి తొడిగాను. లూజైంది.

మధ్యవ్రేలికి తొడిగాను.

జోనా తడిసిన కళ్ళతో ఆనందంగా చేతివైపు చూసుకుంటూ ఉండిపోయింది.

“మిజోరా! నేను నీ కేమివ్వగలను?” అంది గార్డది కంగా.

పెదవిమీద చిరునవ్వు తెచ్చుకున్నాను.

“ఏమిచ్చావో నీకు బాగా తెలుసు” అంటూ గుమ్మం వైపు నడిచాను.

“మిజోరా!” జోనా పిలుపు.

ఆగిపోయాను.

పరిగెట్టుకుంటూ వచ్చిందామె. “మరోసారి” అందామె నన్నులుకుపోతూ.

ఆమె పెదిమలను నా నోటితో కప్పాను.

మరో ఆయిదు నిమిషాలదాకా అక్కడినుండి కదలేక పోయాను.

తడిసిన కళ్ళతో దీవి వాసులంతా వీడ్కోలు చెప్పారు.

మోటారు బోటు, లైఫ్ బోట్ ని ఈడ్చుకుంటూ భారంగా ముందుకు కదిలింది.

ఒడ్డుపొడవునా వీడ్కోలు చెప్తున్న ఆటవికులను కనబడినంతవరకూ చూస్తూండేపోయాను...

భారమైన హృదయంతో కాబిన్ లోకి వచ్చాను.

శాన్యోరా డ్రైవ్ చేస్తోంది బోట్ ని.

“శాన్యోరా! భారంగావుంది. కొంచెం బ్రాండి కావాలి” అడిగాను.

కిట్ వెళ్ళు చూపించిందామె.

బాటిల్ తీసి డ్రైబ్రాండి త్రాగుతూ ఆమెప్రక్కగా చతికిలబడ్డాను.

తల దిమ్మెక్కుతూంది.

“భయంకర్! ఉంగరమేది?” నవ్వుతూ అడిగిందామె.

ఉలిక్కిపడ్డాను.

మానంగా వుండిపోయాను.

శాన్యోరా చేయి నాజుట్టు నిమురుతోంది.

డ్రైవ్ చేస్తోన్న శాన్యోరా తొడలమీద తల ఆన్చి కళ్ళుమూసుకున్నాను.

* * *

రెండ్రోజులెలాంటి దురటనా జరగకుండా సముద్రం మీద మా ప్రయాణం సాఫీగా జరిగింది.

రేషన్స్ చాలామటుకు అయిపోయాయి.

పాడైపోయిన పళ్ళను సముద్రంలో పారేశాను.

‘ఆక్రోట్’ పళ్ళలావుండే వెన్న కాయలను గాగ్రత్తగా వాడుతున్నాం.

ఒక సిగరెట్ మిగిలింది.

ప్రాఫెసర్ గదిలోంచి తీసుకొచ్చిన పది డబ్బాల్లో ఎనిమిది డబ్బాల ఆయిల్ అయిపోయింది.

మిగతా రెండూ అయిపోతే ఆ సముద్రంలో మోటారు బోటు నెలా నడపాలా...? విచ్చెక్కినట్లుంది.

సహాయంకోసం అరించాలన్నా కనుచూపు మేరలో ఒక షిప్ కూడా కనిపించలేదు. శాన్యోరా శాబిన్ లో పని చేస్తోంది. మధ్యాహ్నం దాకా డ్రైవ్ చేసిన నేను వెన్నకాయలు తిని అలసటగా నిద్రపోతున్నాను.

“భయంకర్!” పాలికేక వినబడింది. అది శాన్యోరా కంఠం!

ఉలిక్కిపడి లేచి శాబిన్ వైపు పరిగెట్టాను.

పరిగెట్టడంలో నాలుగైదుసార్లు తూలిపడ్డాను.

“ఎందుకు?”

“భయంకర్! మోటారుబోటుని ఏదో అద్వితీయశక్తి కుడివైపు లాగేస్తోంది! ఐకాంట్ కంట్రోల్ ది బోట్ పడమటి వైపు ప్రయాణించాలి మనం. బోటు ఉత్తరం దిశవైపు లాగేస్తోంది” నిస్సహాయంగా అర్పింది చెమటలు పట్టిన ముఖంతో శాన్యోరా.

ఎవరో రాక్షసుడు బలంగా లాగేస్తున్నట్టు కుడివైపుకు పరిగెడుతోంది తేలిగ్గా బోటు.

పోర్టుసూడాన్ చేరడమనే విషయంపై ఆశ వదిలేసు కున్నాం.

సాణువులా నిలబడిపోయాం.

* * *

కాయితం పడవలా రివ్వున పయనిస్తోంది బోటు.

ఏదో ఆలోచన తలుక్కున మెరిసింది నా మెదడులో.

“శాన్యోరా! దగ్గరలో ఏదో అయస్కాంతపు కొండలు ఉండుంటాయి. మనబోటులో యంత్రాలు ఇనుమువి. అందుకే మన బోటుని మాగ్నెటిక్ కొండ ఆకర్షించు కుంటుంది. నువ్వు ఇక శాబిన్ లోవుండి లాభంలేదు.

యంత్రాలు పనిచెయ్యవు. లైఫ్ బోటు వెంట తెచ్చు కోవడం మంచిదైంది. కమాన్! మనం అందులోకి పరుగెట్టాలి” అంటూ శాన్యోరాచెయ్యి పట్టుకుని చేతిలోని తుపాకీతో బోటువెనుక భాగానికి పరుగెట్టాను.

మరో నిమిషంలో తాడుతో వెనుకవైపు కట్టబడిన లైఫ్ బోట్ లోకి గెంతాం ఇద్దరం...

బోటు అయస్కాంతపు కొండకి చాలా దగరలోకి వచ్చేసింది. చటుక్కున కట్ చేసాను బోటుకి కట్టబడిన తాడును కత్తితో.

“శాన్యోరా! బోర్లాపడుకుని నెత్తిమీద చేతులు పెట్టుకో” అర్చాను ప్రికాషన్ గా!

బోర్లాపడుకున్నాం యిద్దరం.

అంతే! బోటు వెళ్ళి రాకెట్ లా గ్రుద్దుకొంది అయస్కాంతం కొండని.

పెద్ద శబ్దంతో తూనాతునకలైంది బోటు.

ఇనుపముక్కలు, కొయ్యముక్కలు గాలిలోకి ఎగిరాయి.

కొన్ని లైఫ్ బోటులోనికి వచ్చి పడ్డాయి. తలకు దెబ్బలు తగలకుండా చేతులు కాపాడాయి.

లైఫ్ బోటు కొండసందులో యిరుక్కుపోయింది.

లేచి నిలబడి బట్టలు దులుపుకున్నాం. ఇద్దరం చిన్న కొండచరియ మీదకెక్కాం, లైఫ్ బోటుని ఓ సూది మొనలాంటి రాతికి కట్టేసి.

“భయంకర్! విపరీతమైన దాహంగా వుంది” అంది అలసటగా శాన్యోరా కొంచెం చదునైన రాతిప్రదేశం మీద చతికిలపడి.

ఆమె ప్రక్కగా చోటు చేసి కూర్చున్నాను.

“వెన్న తింటావేంటి?” అడిగాను.

భారంగా నవ్వింది శాన్యోరా.

జేబులోంచి ఆటవికుల నాయకుడిచ్చిన వెన్న కాయలు తీసాను. అవి చిత్తగొటి శాన్యోరాకిచ్చాను.

ఆకలిగా తినేసింది అందులోని గుజ్జు శాన్యోరా.

“ఏమిటి ఆకాశంలోకి మాస్తున్నావ్?” అడిగేను తుక్కు సముద్రంలోకి పారేస్తూ.

ఆకాశంలో అగ్గిపెట్టె సెజులో పరిగెడుతున్న విమానం కేసి చూపుడు వ్రేలుతో చూపిందామె.

శాన్యోరా భుజంమీద లాలనగా చేయి వేశాను.

“ఇటువంటి ఆశలు పెట్టుకోక!” ఈ కొండచూట్టూ రెండు మైళ్ళ పరిధిలో అయస్కాంతశక్తి ప్రసార మాతూంది. ఎయిర్ ట్రాఫిక్, నావల్ ట్రాఫిక్ ఇటు వైపుండవు. ఏ విమానాలు, నౌకలు ఇటువైపు రావు. మళ్ళీ లైఫ్ బోటు గతా మనకి?” అంది శాన్యోరా.

“అవును” అన్నాను. చిన్న చిన్న కెరటాలాచ్చి కొండకు గుద్దుకొనే దృశ్యాన్ని చూస్తూ.

పాదాలకు సముద్రం నీరు చల్లగా తగులుతోంది.

“ఎన్ని నాట్స్ ప్రయాణించగలం? అలా.”

“ఎంతైనా తప్పదు. ఇక్కడ కూర్చునేం చేస్తాం? కొండమీద ఆకులు కూడా దొరక వే నమల్డాన్ని.”

సముద్రంలో పెట్టిన కాళ్ళు చటుక్కున పైకి లాగే శాను.

అసంకల్ప ప్రతీకారవర్యగా.

ఏదో కుట్టింది కాలిపై.

బొటన వ్రేలికైన గాయన్ని పట్టుకుని అటువైపు చూశాను. నల్లనిబొచ్చుతో ఈదుకుంటూ వెనక్కి పరుగెడు తోంది కుక్కలాంటి జంతువు.

అక్కడక్కడ ముళ్ళున్నాయి దాని శరీరంపై.

“ఏమిటిది?” అడిగింది కంగారుగా శాన్యోరా.

చురక త్తి ఈతకొడుతూ పారిపోతున్న జంతువుపైకి విసిరాను. పీకమీద నాటుకుందది.

గిలగిలాకొట్టుకోసాగింది.

చటుక్కున సముద్రంలో దూకి నాలుగు బారలు ఈదాను. దాన్ని చేతికి చిక్కించుకుని తడిబట్టలో శాన్యోరా ప్రక్కగా చేరాను మళ్ళీ.

“ఏమిటిది?” మళ్ళీ అడిగింది.

“సీ-డాగ్ అంటారు దీన్ని. పోకిరీ జంతువు. వలలు కొరికేస్తుందొక్కొకసారి. దీని మాంసం తింటారు. రాత్రికి తిందాం కోసుకుని.”

“ఛీ! కుక్క మాంసం అందులోకి పచ్చిమాంసం” ఒప్పు జలదరించింది శాన్యోరాకి.

“ఇది ఊరకుక్క కాదు. సీ-డాగ్ కావాలంటే నీకు దొరకొద్దూ! ఆకలేస్తే నువ్వే తింటావ్. తిన్న తర్వాత కుక్కలా అరవం లే” అన్నాను నవ్వుతూ.

“ఇక వెళ్ళామా?”

“ఎలా తెల్పు నీకివ్వనీ?” అడిగింది పైకి లేస్తూ శాన్యోరా.

“బోటనీ, జూఆలజీ మన్ని బి.యస్సీలో.” అన్నాను నవ్వి బూట్లు తొడుక్కుంటూ.

లైఫ్ బోటు తాడువిప్పి సముద్రంలోకి తోసి, దానిమీద కురిశాం ఇద్దరం.

తెడ్డు కదిలాయి.

ఈ సాధారణ బోటులో తిరిగి నాగరిక ప్రపంచాన్ని చూస్తామన్న ఆశ చచ్చిపోయింది నాలో.

* * *

ఆ అంతులేని సాగరంలో బాగా చీకటి పడేసర్కి మూడు మైళ్ళు ప్రయాణించివుంటామేమో. అంతా కటిక చీకటి. లైఫ్ బోటును ఏవై పుకు నడుపుతున్నానో నాకే తెలియదు.

అంతటా అంధకారం!!

ఆ నిశ్శబ్ద వాతావరణంలో కేవలం నీటిలో వేసే తెడ్డ చప్పుడు మాత్రం వినబడుతోంది!

“భయంకర్! నీ వొళ్ళు వేడిగావుంది” అంది శాన్యోరా చీకటిలో. నా మెడ చుట్టూ స్పర్శిస్తూ.

నిజమే. నా వొళ్ళు పులపరంగా చలి, జ్వరం వచ్చి నట్టుంది.

శాన్యోరా గాభరాపడుందని చెప్పలేదు.

“నీ సిక్ నెస్” అందామె.

మానంగా లైఫ్ బోటుని ముందుకు పోనిస్తున్నాను.

“భయంకర్!” పిల్చింది చెవిప్రక్కగా శాన్యోరా.

ఆమె వెచ్చటి ఊపిరి నా మెడకు తగుల్తోంది.

“యస్ డార్లింగ్!”

“ఆర్ యూ ఆల్ రైట్?”

“అయామ్ ఓ. కె.”

“తెడ్లు ప్రక్కన పడేయ్. శాన్సేపు కబుర్లు చెప్పు కుందాం” సానుభూతి ధ్వనించింది ఆమె కంఠంలో.

ఆమె చెప్పినట్లు చేసాను.

శాన్యోరా నడుంచుట్టా చెయ్యి వేసి దగ్గరగా లాక్కు
న్నాను.

కటిక చీకటి—భయం మమ్మల్ని దగ్గరగా కలుపు
తున్నాయి.

శాన్యోరా నుదుటిమీదా, పెదిమలమీదా, గెడ్డంమీదా
చెవిక్రిందా, మెడక్రిందా ముద్దు పెట్టుకుంటున్నా నావే
ళంగా.

శాన్యోరా తన్మయంగా తనమీదికి లాక్కుంది సన్ను.

కొద్దిసేపటికి సాగర మధ్యంలో... చిమ్మ చీకటిలో...
ఆ పడవలో... అలిసిపోయి చెమటలు పట్టగా ఇద్దరం పసి
పాపల్లా నగ్నంగా కావలించుకు పడుకున్నాం...

* * *

అలా ఎంతసేపు నిద్రపోయామా తెలీదు. లైఫ్ బోటు
విపరీతమైన కుదుపులతో ఎగిరెగిరిపడుతూండగా ఇద్దరం
లేచాం. విపరీతమైన వేగంతో గాలి 'రయ్యి'న వీస్తోంది.
మేం నిద్ర కుపక్రమించి గంటయ్యుంటుండేమో!

చీకటి అలాగే ఉంది.

ఇద్దరం కంగారుగా దుస్తులు ధరించేం.

“భయంకర్! ఏవిటది?” చీకటిని చీల్చుకుంటూ
సన్నగా వినపడింది శాన్యోరా కంఠం.

“శాన్యోరా! సముద్రపు తుఫానేమోనని అనుమా
నంగా ఉంది...”

నా మాటలు పూర్తికాకుండానే భయంకరమైన
ఈదురుగాలులు ప్రారంభమయ్యాయి.

తెమ్మ వేయబోయి ఆ ప్రయత్నం విరమించుకున్నాను.
ఇట్స్ బియాంక్ మై కంట్రోల్!

నా కంట్రోల్లో లేదిప్పుడు లైఫ్ బోటు!

పెద్దగా గాలి ప్రయాణిస్తోన్న శబ్దం వినబడతోంది.

అకాశాన్నెవరో పగలగొట్టినంత భయంకరంగా

మెలుపులు మెరిసి ఉన్నట్టుండి తాటికాయంత పెద్దపెద్ద
వర్షపుచినుకులు ప్రారంభమయ్యాయి. అకస్మాత్తుగా
వర్షం ఉధృతమై కుంభవృష్టిగా మారింది.

లైఫ్ బోటుమీద ఇద్దరం అటూ ఇటూ తూలిపడు
తున్నాం.

“శాన్యోరా! నీనడుంకి నానడుంకి తాడుతీసి బలంగా
కట్టాలి. తుఫాను భయంకరంగా ఉధృతమౌతోంది.
ఎందుటాకులాంటి ఈ బోటు మనల్ని కాపాడుతుందని
నాకు నమ్మకంలేదు. దిస్రీజ్ అవర్ లైఫ్ అండ్ డెత్
ప్రాబ్లమ్” గాలిహోరులో గట్టిగా చెప్పాను శాన్యోరాని
తూలిపోకుండా పట్టుకొంటూ.

తుపాకీ బొడ్డోపెట్టుకొని, శాన్యోరా నడుంకి
నా నడుంకి మధ్య మూడు గజాలు దూరంవుండేలా తాడు
కట్టాను. సర్దిగా అదే సమయంలో భీభత్సంగా పెరుగు
తున్న గాలి పలకరింపుకు సమాధానంగా ఓ పెద్ద కెరటం
వచ్చి ఒక ప్రక్కనుంచి ఏటవాలుగా లైఫ్ బోటునెత్తే
సింది.

బోటు తలక్రిందులైంది!!

ఇద్దరం రబ్బరుబొమ్మలా సముద్రంలో పడ్డాం!

“యూ ఆర్ ఆల్ రెడీ సిక్ భయంకర్!” వర్షపు
హోరులో అరిచింది శాన్యోరా వెనకాల ఈదుతూ.

ఇపుడాబోటు తేలిగ్గా కొట్టుకుపోయింటుంది.

“నెవర్ మెండ్ శాన్యోరా! ఐకేన్ స్విమ్.”

శరీరమంతా అణువణువూ స్వాధీనంలోకి తెచ్చుకొని కసిగా, పట్టుదలగా ముందుకీదటం ప్రారంభించాను.

ఈదుతున్నపుడు ఏవో చేపలు నాశరీరాన్ని మెత్తగా రానుకుంటూ వెళ్ళిపోతున్నాయి.

రేడియం చేపలు మిలమిల మెరుస్తూ సముద్రంలో గాభరాగా పరుగెడుతున్నాయి. కెరటాలు బలంగా మీద నుంచి వెళ్ళిపోతున్నాయి! నుమారు ఆరగంటపాటు భీభత్స వాతావరణంలో ఈదటంవల్ల శరీరం అంతా సలుపులా పెట్టసాగింది! నొప్పితో కాళ్ళు పక్షవాతం వచ్చినట్లు బిగుసుకుపోతాయేమో ననిపిస్తుంది!

అయినా చీకట్లో ఎక్కడికని, ఎలా ఈదటం...?

“శాన్యోరా! ఈదగలవా యింకా?” తల వెనక్కి త్రిప్పి అరిచాను. చేతులు బలహీనంగా కదుపుతూ.

“అయూమ్ హోవ్ లెస్ భయంకర్!” హీనంగా పలికింది శాన్యోరా.

“వెల్! మనల్ని సముద్రం చంపటం నాకిష్టం లేదు. మన మృత్యువు మనమేకొని తెచ్చుకుందాం! నేను మూడంకెలు లెక్కపెడతాను. మూడోఅంక చెప్పగానే ఇద్దరంకొగలించుకొని మునిగిపోదాం! విత్ ఎ లాస్ట్ కిస్!” అన్నాను నిరాశతో.

“ఓ.కె.! డార్లింగ్!!” అంది ధృఢస్వరంతో శాన్యోరా నాప్రక్కగా కదుల్తూ.

“వన్...” రెండుబారలు ముందుకీదాం.

“టూ...”

మరో రెండుసార్లుకొట్టాం నీటిపై చేతులతో.

“శ్రీ!”

చతుక్కున ఈత ఆపేసి శాన్వోరాను కాగలించు
కున్నాను.

మా పెదిమలు అతుక్కుపోయాయ్,
అవే మా చివరిక్షణాలు!!

* * *

“భయంకర్! నాచేతికేదో తగిలింది” అంది ముద్దునుండి
విడిపించుకుంటూ శాన్వోరా.

“ఏమిటది?” అన్నాను చీకట్లో ఆతృతగా ఆమెనలాగే
పట్టుకొని.

“ఏదో గట్టులాంటిది.” అందామె దానిమీద
కూర్చుంటూ.

ఎలా సాధ్యం?

అప్పుడే భూమి ఎలా తటస్థపడింది?

అలాచిస్తూ చేత్తో తడుముకుని నేనూ ఆమె ప్రక్కగా
కూర్చున్నాను.

సందేహం లేదు!

ఇసుక తగుల్తోంది చేతులకు తడిగా.

“భయంకర్! వుయ్ ఆర్ సేవ్. ప్రాద్దున ఈ స్థలాన్ని
పరిశీలిద్దాం అలిసిపోయాం. కాస్త నడుం వాలుద్దాం” అంది
శాన్వోరా.

వర్షం కొద్దిగా తగుముఖం పట్టింది.

ఆ ఇసుకే, మెత్తని పరుపుగా భావించి అలసటగా
వెనక్కి వాలి కళ్ళుమూసేం.

వివరీత మైన ఒళ్ళు నొప్పలవల్ల ఎప్పుడో మాకు నిద్ర
పట్టింది.

బాగా ఎండెక్కుతుండగా లేచాను తిరిగి.

వరం వెలిసిపోయిందప్పటికి.

“భయంకర్! ఓ చిన్న దీవిలోవున్నాం మనం” అంది నలువైపులా చూస్తూ శాన్యోరా.

రెండుక్షణాల తర్వాత అనుమానంగా ఆమె కనుబొమలు ముడిపడాయి. “గమనించావా? ఈ దీవి కదుల్తోంది నీటిమీద ఫ్లోటింగ్ అయిలెండ్” అంది ఆశ్చర్యంగా.

“శాన్యోరా! సముద్రంమీద కూలి కొట్టుకుపోయే చెట్లు, చేమలు మొక్కలు, నాచు, గవ్వలు ఇసుక మొదలైనవి ఒకచోట స్థాకపోయి మెట్టగా ఏర్పడి, దీవులుగా మారతాయి. నీటినే ‘ఊరల్’ అయిలెండ్స్ అంటారు. అలాంటిదే అయ్యింటుందిని” అన్నాను చుట్టూ పరికించి చూస్తూ.

‘కదిలేదీవి’ అంతా కలిసి ఫర్లాంగు చుట్టుకొలతకూడలేదు. సముద్రం మీద ఏదో ఇసుకదిబ్బ కదుల్తున్నట్టుగా ఉంది.

అక్కడక్కడ చిన్నచిన్న మొక్కలు మాత్రం ఉన్నాయి.

చెట్లుపుట్టలు ఏర్పడలేదెంతా.

శాన్యోరా ఇసుకపట్టిన జుట్టును దులుపుకొంటోంది.

బోడ్లోంచి తడిసిన తుపాకీ తీసి నేలమీద ఆరబెట్టాను. జేబులోంచి పాలిథిన్ బాగ్ లోని తూటాల పాకెట్ తీసి దానిప్రక్కగా పడేశాను.

తుపాకీ తప్పిస్తే కట్టుబట్టలతో మిగిలిపోయాం మేం.

శాన్యోరా నీర్సంగా అగుపడ్తోంది.

రాత్రి సగం సగం సీ-డాగ్ మాంసం తిని అది సహించక సముద్రంలోకి విసిరేసాను.

ఆకలి!!

ఫాంట్ జేబులో ఏదో గ్రుచ్చుకున్నట్లనిపించింది.

చెయ్యిదూపాను అందులో—

“థాంక్ గాడ్!” గొణుక్కున్నాను.

సరిగా రెండు వెన్నకాయలు తగిలేయిచేతికి. బైటికి
తీసి ఆరచేతిమధ్య బిగించి వాటిని విరగగొట్టాను.

వెలగపండులా అది పగిలి గుజుబయట పడింది. అదే
మిగిలిన ఆహారం.

శాన్యోరా కొకటిచ్చాను.

అది భుజించి నీటిపై కదుల్తున్న దీవిని టూరిస్టులా
ఆసక్తిగా చూస్తూ అర్థాకలిగా కూర్చున్నాం.

తుపాకీ ఆరిన తర్వాత మాగజైన్ ఓపెన్ చేసి, ‘W’
స్ప్రింగ్ లో తూటాలు నింపి, కాక్ చేసి ఆకాశంలోకి
ప్రేల్పాసానోరి.

ధన్ మంది గన్ నిశ్శబ్దాన్ని ఛేదిస్తూ.

“తుపాకీ పన్నేసోంది” తృప్తిగా ఊపికోదిలాను.

మాచుట్టూ సముద్రం ఉంది.

అయితే దాహం తీర్చుకోడానికి గుక్కెడు నీళ్ళు
కూడా లేవు!

మధ్యాహ్నం సూర్యుడు నడినెత్తిమీద కొచ్చేసరికి
ఆకాశంలో ఏదో చప్పుడైంది.

చివాల్ను వెకిలేచింది శాన్యోరా.

“భయంకర్! ఇట్స్ హెలీకాప్టర్!!” అర్చింది
శాన్యోరా ఆకాశంలోకి మాసి కేరింతలు కొడూ.

ఏదో ఆలోచిస్తున్న నేను ఉలిక్కిపడి వెకి చూసాను.

ఓ పసుపురంగు హెలికాప్టర్ రెండు తాటిచెట్లు నిలబడిన ఎత్తులో ఎగురుంది.

“హే! హెల్ప్! హెల్ప్!!” పెకిలేచి ఎఱవొక్కా జండాలా ఊపుతూ కేకలు పెట్టాను. కొదిసేపటికి కదిలే దీవిచుట్టూ రెండు గిరికీలుకొట్టి హెలికాప్టర్ మాముందు లాండ్ అయింది.

ప్రాఫెల్లర్స్ ఆగిపోయాయి.

దాదాపు నలభైవేళ్ళ వయసుగల యిద్దరు వ్యక్తులు డోర్సు తెరచుకొని క్రిందకు దిగేరు.

ఒకతనికి బట్టతల, మరొకతనికి పిల్లిగడ్డం.

ఇద్దరూ కళ్ళనోళ్ళు ధరించారు. ఇద్దరి మెడల్లో కమే రాలు వ్రేలాడున్నాయి.

“ఉయ్ ఆర్ ఆమెరికన్స్. ఆమెరికన్ హెరాల్డ్ పత్రికకు మేం జర్నలిస్టులుగా పజ్జేస్తున్నాం. కదిలేదీవుల మీద పరిశోధన చేయడానికొచ్చాం. ఎవరు మీరు? ఈ దీవిలోకి ఎలా వచ్చారు?” గబగబా అడిగాడు ఆశ్చర్యంగా పిల్లిగడ్డం వ్యక్తి.

“జంటిల్మన్! ఉయ్ ఆర్ గ్లాడ్ టు సీయు. మా వివరాలు తర్వాత చెప్తాను. మీరు ముందు మాకో ప్రామిస్ చేయాలి. మీ హెలికాప్టర్ లో ప్రయాణించడాన్ని అనుమతించాలి ముందు మమ్మల్ని.” అన్నాను ముందుగా పిల్లిగడ్డం వ్యక్తితో స్నేహపూర్వకంగా కరచాలనం చేస్తూ.

“ఎలా? ‘టూ’సీటర్ కాప్టర్ ఇది. అందులోనూ చాలా పాతది ఇది. ఎనీ వే తప్పక ఆలో...” ఇంకా ఏదో అనబోతూండగా బట్టతల వ్యక్తి అతనికి సైగచేసి దూరంగా తీసుకళ్ళాడు.

రెండు నిమిషాలపాటు పిల్లిగడ్డం వ్యక్తితో గుస గుస
లాడాడు బట్టతల వ్యక్తి.

పిల్లిగడ్డం వ్యక్తి నెమ్మదిగా అడుగులేస్తూ నామందు
కొచ్చాడు.

“అయామ్ సారీ యంగ్ మాన్. ఉయ్ కాంట్
హెల్ప్ యూ. నీ పేరు భయంకర్! ఆమెరికాలోకూడా
వెదుకుతున్నారు పోలీసులు నీకోసం, భారత ప్రభుత్వం
కోరిక మీదట.” అంటూ హెలీకాప్టర్ వేపు నడిచాడు
పిల్లిగడ్డం వ్యక్తి. అతన్ననుసరించేడు బట్టతల వ్యక్తి. సరిగా
అదే సమయంలో ధన్...ధన్...మని చప్పుడు విన
బడింది. కెవ్వున అరుస్తూ ఇద్దరమెరికన్లు హెలీకాప్టర్
ముందు కూలిపోయారు.

ఉలిక్కిపడి వెనక్కు తిరిగి చూసాను.

శాన్యోరా చేతిలోని తుపాకీ పొగలు కక్కుతూంది.

“కమాన్ డియర్! మావ్ యిన్ టు ది కాప్టర్.”
అంది హెలీకాప్టర్ వేపు పరుగెత్తూ శాన్యోరా.

ఇద్దరం కాప్టర్లో కూర్చుని తలుపులు బిగించాం.
శాన్యోరా చేతులు చకచకా యంత్రాలపై కదిలేయ్.

ప్రాపెల్లర్ ‘డబ్’ ‘డబ్’ శబ్దం చేస్తూ తిరుగసాగింది.
మరో నిమిషంలో కాప్టర్ పెక్కిలేచింది.

అద్దాల్లోంచి క్రిందికి చూసాను. నీటిమీద కదుల్తున్న
దీవి...మధ్యలో ఇద్దరమెరికన్ల శవాలు...

వింతగా కనిపించింది.

దృష్టి మళ్ళించాను.

కాలి కేదో తగిలింది. అటువైపు చూశాను.

నా కళ్ళు మెరిసాయి.

“శాన్యోరా! ఉయ్ గాట్ ద బీర్!” అర్చాను సంతోషంగా.

“ఓపెన్ ఇట్. దాహంగా ఉంది.” అంది శాన్యోరా స్పీడ్ పెంచుతూ శాన్యోరా.

కలితీసి బీర్ టిన్ ని పొడిచాను. నురగులు కక్కుతూ పైకి తన్నుంది బీరు.

*

*

*

“దాదాపు వంద మైళ్ళదాటాం” అంది శాన్యోరా శాన్యోరాని పెద్ద పెద్ద చెట్లమీంచి పోనిస్తూ.

“శాన్యోరా! అరేబియన్ సీ దాటాం. ఆఫ్రికా ఖండం తూర్పు కోస్టల్ మీద పరునిస్తున్నాం. పోర్టు సూడాన్ ఇంకా ఎన్ని వందల మైళ్ళో తెలీను. ఫ్యూయల్ ఎంతుంది?” అడిగేను. క్రింద కనపడుతున్న అరణ్యాల కేసి అద్దంలాంచి చూస్తూ.

“మరో పూట వస్తుంది ఫ్యూయల్. భయంకర్! పోర్టు సూడాన్ లో కనీసం రెండోజులు విశ్రాంతి తీసుకోవాలి. మన బ్రాంచి అడ్రెస్సు జాపకం ఉందా?” అంది నావేపు చూస్తూ.

“ఒకసారి చూసినా, చదివినా అది నా మెదడులో ముద్రించుకోవోతుంది.” అంటూ నవ్వుబోతూ ముందుకు చూసి అదిరిపడ్డాను.

“శాన్యోరా...!...” బిగ్గరగా కేకలు వేసాను.

నావేపు చూస్తున్న శాన్యోరా ఉలిక్కిపడి ముందుకు చూసింది.

ఎదురుగా పెద్ద కొండ శిఖరం!!

రెండు సెకన్లలో గ్రుచ్చుకోబోతుంది.

తటాలున బలంగా త్రిప్పింది 'U' షేప్ రాడ్ ని ఎడమవైపుకి. కాప్టర్ శిఖరం బారినుండి తప్పించుకుంది.

కాని.....కాని.....

స్టీరింగ్ రాడ్ సగానికి విరిగిపోయి కాన్వోరా చేతి లోనికి వచ్చేసింది.

“భయంకర్! గో పారామాట్స్!” అంది నిగ్రహముగా నీరెపోతూ. కాప్టర్ రెక్కలు తెగిన పక్షిలా కుడివైపుకి కూలిపోతోంది.

అకస్మాత్తుగా వాహనం డౌనెపోవడంవల్ల ఇద్దరం తూలి యంత్రాలమీద పడ్డాయి.

“కాన్వోరా! డోర్ తెరచుకుని క్రిందికి దూకెయ్! క్రింద 'గల్ఫ్ ఆఫ్ యాడెన్' సముద్రపాయ ఉంది.” అరిచాను కుడివైపు డోర్ తెరచి ఆమెను క్రిందికి తోసేస్తూ.

ఆమె వెనుక నేనూ తటాలున దూకాను. తల్లక్రింద లుగా వెళ్ళి నీళ్ళలో పడ్డాను. పడటంలో ఎత్తునుంచి పడటంవల్ల సముద్రం అంతర్భాగంలోకి మునిగిపోయాను. ఊపిరి బిగించి నేలను తన్ని ఉపరితలంపైకి ఈదాను. హెలీకాప్టర్ పెద్ద శబ్దంతో నీళ్ళను గుద్దుకోవడం కనిపించింది.

“కాన్వోరా!” అర్చాను నీటిపై తేలుతూ.

నా గుండె యుల్లుమంది.

ఆమె కనబడంలేదు!

“భయంకర్...!” పెద్దగా పిలుపు వినపడింది వెనుక నుండి.

తల గిరుక్కున వెనక్కి తిప్పాను.

ఒడుమీద నిలబడి పిలుస్తోంది కాన్వోరా తడిబట్టలో! తేలిగ్గా ఊపిరి వదిలి ఆమెవైపు ఈదాను.

చేయ్యి అందించింది శాన్యోరా.

మెల్లగా గట్టెక్కాను.

ఇద్దరం పరిసరాలు పరికించాం.

మేం ఉన్నది 'గల్ఫ్ ఆఫ్ యాడెన్' ఒడ్డున ఉన్న ఆఫ్రికా అరణ్యాలలో.

“అయామ్ సారీ భయంకర్!... ఒక్క క్షణం నన్ను నేను మెమర్చిపోవడంవల్ల హెలీకాప్టర్ ను కోల్పోయాం.”

“ఫర్ గెటిట్ శాన్యోరా! అది ప్రైవేట్ హెలీకాప్టర్! పాతది! 60 మోడల్. అందుకే స్టీరింగ్ రాడ్ అవుగ్గా ఉండి ఉంటుంది. మనం ప్రాణాల్లో బయటపడి నందుకు సంతోషించాలి.” అన్నాను అరణ్యంలోకి చూస్తూ.

“కనీసం పోరుసూడాన్ సరిహద్దులోకనా వెళ్ళలేక పోయాం!” అంది నిస్పృహగా.

“ప్లీజ్ శాన్యోరా! అయిందేదో అయింది. గతాన్ని తవ్వక.” ఆమె భుజం తట్టాను.

“కూర జంతువులు సంచరించే స్థలం ఇది. చీకటిపడే లోపునే మనం తల దాచుకోవడానికి అనువైన ప్రదేశం వెతుక్కోవడం మంచిది.” బొడ్డులోంచి తుపాకీ తీసుకుని ముందుకు నడిచాను.

* * *

“తూటాలెన్నున్నాయ్?” వెనుగ్గా నడుస్తూ అడిగింది శాన్యోరా.

“సరిగ్గా పది. వాటితోనే మనల్ని మనం కాపాడు కుంటూ ఈ అరణ్యాలు దాటాలి, పశ్చిమంవైపు” తుపాకీ పట్టుకుని ముందుకు బాగ్రత్తగా అడుగు లేస్తున్నాను.

“అబ్బా!” అంది శాన్యోరా కంఠం.

గిరుక్కున తిరిగాను తుపాకీతో.

“ఏమేంది?”

శాలుపట్టుకుని ఓ చెట్టు మొదట్లో కూలబడింది శాన్యోరా
'ముల్లు' అంటూ.

ఎలాగుచ్చుకుంది ముల్లు?

జోళ్ళున్నాయి ఆమె పాదాలకు.

చాలా పెద్దముల్లు జోడులోంచి పాదంలోకి దిగబడి
ఉండాలి.

“నేను తీయనా?” అన్నానామె ఎదురుగా నిలబడి.

“నో ధాంక్యూ! వికేన్ మేనేజ్” అంది పాదాన్ని
పరీక్షించుకుంటూ.

జంతుభయంవల్ల మళ్ళీ పరిసరాలు పరికిస్తూ నిలబడి
పోయాను.

వికృతంగా కేక వేసింది శాన్యోరా.

అదిరిపడుతూ తలత్రిప్పాను.

నా గుండె ఝల్లుమన్నాయి.

శాన్యోరా నిలబడివుంది.

అప్పటిదాకా ఆ వృక్షాన్ని గమనించనేలేదు.

వృక్షకాండం పొడవునా ఉన్న వేళ్ళలాంటి చేతులు
ఆమెను బలంగా చుట్టేకాయ్.

మైగాడ్! మూపన్స్ అనబడే వృక్షం అది. ఏనుగై నా
సరే దానిక్రిందకొస్తే మనిషి చేతుల్లాంటి దానిముళ్ళ
కొమ్మలబారినుంచి తప్పించుకోలేదు.

జంతువుల్ని గాని, మనుషుల్ని గాని అది ఆ పంజాల్లో
బంధించి మాంసాన్ని పీల్చేస్తుంది.

కెవ్వన అరుస్తోంది శాన్యోరా గింజుకుంటూ, చేతుల్లాంటి
వేశ్యతో ఆమెను బలంగా బంధించిందా వృక్షం...

బూటు సాక్షులోంచి తటాలున కత్తిలాగి వాటిని
ముక్కలుముక్కలుగా నరికేశాను విద్యుత్ వేగంతో.

స్పృహతప్పి పడివున్న శాన్యోరా దబ్బున నేలమీద
పడింది.

చటుక్కున యివతలికి లాగి ఆమెను భుజంమీద వేసు
కుని చేతిలోని తుపాకీతో ముందుకు నడిచాను.

'దీర్ఘాయుస్సు' మాట ఎలావున్నా 'దినదిన గండం'
మాత్రం ఎదుకాతోంది మాకనుక్షణం! ఎన్ని ఆపదలు
ఇలా తప్పించుకోగలం!

ఏదో గండంలో కాలుజారక తప్పదేమో!

ఆలోచన కట్టిపెట్టేను.

ఎదురుగా ఓ కొండగుహ కన్నడుతోంది.

అందులో మకాం వేస్తే?

ఊహు... నామనసంగీకరించలేదు.

ఏవో జంతువులందులో ఉండొచ్చు. నా అను
మానాన్ని ఆధారంవుంది. ఆ గుహముందు ఏవో అస్తికలు
కన్నడుతున్నాయి!

ఏ పెద్దపులో ఎప్పుడో ఎవరో లాక్కొచ్చి అక్కడ
చంపేసుంటుంది.

కొద్దిదూరంలోవున్న చెట్టు నన్నాకర్షించింది.

ఆ చెట్టు గుబురుగావుండి రెండు బలమైన కొమ్మలు
అడ్డంగా విస్తరించివున్నాయి.

వాటిమీద మంచెలాంటి దేర్పాటుచేసుకొని రాత్రి
కక్కడ కాలక్షేపం చేసెయ్యొచ్చు. శాన్యోరాని నెమ్మ

దిగా చెట్టు మొదట్లో దింపాను, అది మోపన్స్ లాంటి వృక్షం కాదన్న గ్యారంటీ కుదుర్చుకున్న తర్వాత.

ఆ మెకి తెలివి తెప్పించేసరికి అరగంట గడిచిపోయింది.

“బ్రతుకు తాననుకోలేదు” అంది శాన్యోరా నీర్పంగా.

ధైర్యసూచకంగా ఆ మె భుజం తట్టాను.

అరణ్యమంతా నిశ్శబ్దంగా వుంది.

సిగ రెట్ట కాలాల్చునుంది.

ఆ ఆశని అర్జంటుగా చంపుకున్నాను.

దగ్గరలో అటూ ఇటూ తిరిగి చిన్నచిన్న కొమ్మలు నరికాను.

వాటి నేరుకొనొచ్చి శాన్యోరామందు నిలబడ్డాను.

“ఐ విల్ హెల్ప్ యూ!” అందామె.

“వీలేదు, నువ్వు రెస్టుతీసుకో.”

నెమ్మదిగా చెట్టెక్కేను.

పదిహేను నిమిషాల్లో లతలను, తీగల్ని తాళ్ళుగా ఉపయోగించి, ఆ కొమ్మలమీద మంచెలాంటి దేర్పాటు చేసాను.

ఆకులు చల్లాను మెత్తగా వుండటానికీ.

ఆ చెట్టుకు దగ్గరలో తిరిగి పేరు తెలీని పళ్ళు కోసు కున్నాం.

కొన్ని పళ్ళు తింటే పిచ్చెక్కుతుందంటారు.

అవేమీ ఆలోచించడంలేదు.

తృప్తిగా తిని చీకటి పడేసరికి చెట్టెక్కేం.

చెట్టుగుబురులోని మంచె మాకు ఆరాతి పట్టెమంచం అయింది.

*

*

*

అర్థరాత్రి అయ్యుంటుండేమో!

క్రొత్తప్రదేశం... భయంకర వాతావరణం... కావడం వల్ల నిద్రపట్టటంలేదు మాకు.

కీచురాళ్ళూద కర పేయంగా వినబడుతోంది. మంచె యిరుగావుంది మాయిద్దరికీ.

శాన్యోరా బలంగా నానడుం చుట్టూ చేయివేసి ముడిచి పెట్టుకుపడుకొని నిద్రపోడానికి ప్రయత్నిస్తోంది.

ఉన్నట్లుండి కొంచెం దూరంలో ఏదో ఆలిక్కిడి విని పించింది నాకు. త్రుళ్ళిపడి చెట్ల గుబుగులోంచి అటువైపు చూసాను.

నాగుండెలు గుబగుబలాడాయి...

ఎవరో ఇద్దరు వ్యక్తులు ఆ అర్థరాత్రి సమయంలో నన్నంగా ఉన్న ఓ శవాన్ని మోసుకొస్తున్నారు.

వారికి మందొక మనిషి, వెనుకొక మనిషి కర్రకాగడా లతో నడుస్తున్నారు. కాగడా వెలుగో ఆ నల్లర్ని పరీక్షగా చూసాను.

బిరుసెక్కి రింగురింగులుగా ముడుచుకుపోయిన జుట్టు... చీకకళ్లు... చప్పిడిముక్కు... లావాటి పెదాలు... పెద్ద పెద్ద చెవులు... గండశిలల్లా నల్లగా ఉన్నారు.

పొటిదేహాలు.

వాళ్ళు ఒంగినట్లుగా నడుస్తూంటే చింపాంజీలు రెండు కాళ్ళమీద నిలబడి నడిచినట్లుగా అనిపిస్తోంది. కోతిదశ నుండి రూపాంతరం పొందని మనుషుల్లావున్నారు.

మెడలో ఏదో ఎముకలదండ వ్రేలాడుతోంది...

నడుంచుట్టూ పెద్దసెజు ఆకులు ధరించారు.

శవాన్ని గుహాముందు దింపే రాఇద్దరడవిమనుషులూ.

మిగతా యిద్దరూ కాగడాలను శవానికి ప్రక్కగా నేలలో గ్రుచ్చేరు.

నాగుండెలు పీచుపీచుమంటున్నాయి.

ఆ శవం ఎవరూ?

ఆ అడవిమనుషులెందుకు మోసుకువచ్చారు? ఇంత అర్థరాత్రిలో? నాగుండె హఠాత్తుగా వేగంగా కొట్టుకొట్టసాగింది.

ఎదురుగా...!

వాంతి వచ్చినట్లవుతోంది నాలో...

ఆ నలుగు మనుషులు ... ఆ శవాన్ని ... కొరుక్కు తింటున్నారు...!!

వాడియైన గోళ్ళతో మాంసం—ముద్దలు ముద్దలుగా పీకి రాక్షసుల్లా తింటున్నారు.

అంతులేని భయంతో నా వెంట్రుకలు నిక్కబొడుచు కున్నాయ్!

కేనిబాల్స్!

నరమాంస భక్షకులు!

ఆ రాక్షసుల మూతులు ఎఱ్ఱగా—భయంకరంగా కనపడుతున్నాయి కాగడావెల్తురో.

నాగుండె లవిసిపోతున్నాయ్.

ఉన్నట్టుండి నా ప్రక్కగా పడుకొన్న శాన్యోరా కదిలింది. నాతల మీదుగా ఆమె తలపెట్టి వాళ్ళవైపు చూసింది.

ఆమె భయవిహ్వాలయై ఏం చెయ్యబోతుందో నాకు తెల్సం. బలంగా ఆమె నోరును అదిమేను అరచేతో.

“షట్ యురర్ మాత్” అన్నానామె చెవిలో.

“డబ్ ... డబ్ ... డబ్ ...” గుండెలు కొట్టుకుంటున్న
శబ్దం అవుతోంది.

ఆ శబ్దం నాగుండెదో, శాన్యోరా గుండెదో తెలియటం
లేదు.

శాన్యోరా ముఖంపై చెమటలు తడిగా నాకు తగిలేయ్.

ఆమెనోటిపై చెయ్యి తీసివేశాను!!

అక్కడే పెద్ద పొరపాటు చేశాను!!

ఆమె నోటిమీద చెయ్యి తీస్తుండగా నాచెయ్యి తగిలి
తుపాకీ మంచెమీంచి జారి దబ్బున నేలపై పడింది!
నాగుండె అవిసిపోయాయి!! తుపాకీ పడిన అలికిడి విని
ఓనరమాంస భక్షకుడు ఉలిక్కిపడ్డాడు.

శవాన్ని తినడం ఆపి, మూతి తుడుచుకుంటూ, అను
మానంగా కళ్ళుచిట్లించి చుట్టూ చూశాడు.

కాగడా పట్టుకుని... పైకి... లేచేడు!?

నేను భీతిల్లిపోతూ అటువేపు చూసాను.

నా శరీరం చలి, జ్వరం వచ్చినట్లు గజగజ వణుకు
తోంది.

నరమాంసభక్షకుడు చేతిలోని కాగడాతో మాచెట్టుకు
నాలుగజాల దూరంలోకొచ్చి నిలబడి గ్రద్దలా అటూఇటూ
చూడసాగాడు. వణుకును ఆపుకోలేకపోతున్నాను...

శాన్యోరాకేమీ సూచనలివ్వడానికి అవకాశం లేదు.

ఆమెకాని, నేనుకాని కొంచెం ప్రక్కకు కదిలినా
అకుల చప్పుడు అవుతుంది. ఊపిరి బిగబట్టాను.

నరమాంసభక్షకుడికి తుపాకీ కంటపడింది.

అతను వంగి, దాన్నిచేతుల్లోకి తీసుకొని పరీక్షించడం
మొదలెట్టాడు.

తుపాకీని అటూ, యిటూ తిప్పుతూ బారల్ కేసీ, స్ట్రోబ్
కాచ్ కేసీ, ట్రిగ్గర్ గార్ కేసీ వింతగా చూడసాగాడు.

నేనూ, శాన్యోరా డోపిరి బిగపటి కిందకు చూస్తున్నాం.

నా శరీరం చెమటలతో నిండిపోయింది...

నరమాంసభక్షకుడి చేతుల్లోని తుపాకీ ఏటవాలుగా
వుంది...

ఏదో అనుకుని ట్రిగ్గర్ నొక్కితే సూటిగా వీపులోంచి
దూసుకువచ్చి నా గుండెల్లో దిగబడుతుంది బుల్లెట్!

ఆ ఆలోచన రాగానే నా వెన్నులోంచి చలి పుట్టు
కొచ్చింది.

అలా జరుగుతుందని 'ముందు బాగ్రత్తగా' - పక్కకి
కదలేను.

ఆకుల చప్పుడుఅయి శాన్యోరా చావుకికూడా బాధ్యు
డవుతాను.

ఆ వస్తువేమిటో అతనికి అర్థంఅయి వుండదు.'

నరమాంసభక్షకుడు కాస్సేపు ఆ తుపాకీని ముందు
భాగం, వెనకభాగం కొటికి, చేతితో తట్టి, విసుగ్గా
దూరంగా పొదల్లోకి విసిరేశాడు తుపాకీని.

నాలో భయం ఆప్పటికి కొంత శాంతించింది.

మిగతావాళ్ళంతా గుహ ముందుగా, తమకేమీ పట్ట
నట్లుగా మానంగా శవాన్ని తింటూనే వున్నారు.
దుర్గంధం నా ముక్కు పగలగొడుతోంది. నరమాంసభక్ష
కుడు వెనుదిరిగి వాళ్ళవేపు నడవసాగాడు.

“థాంక్ గాడ్!” మనసులోనే గొణుక్కుని స్వేచ్ఛగా
డోపిరి వదిలొను. సరిగా అదే సమయంలో...

మా వెనుకనించి ఆకులు దబదబ కదిలాయ్.

నా గుండె యులుముంది!
 అదిరిపడుతూ వెనక్కి చూసాను.
 ఏదో చిన్న జంతువు పరిగెత్తింది.
 ఆ అలికిడి విని, తన సహచరులవేపు నడుస్తున్న నర
 మాంసభక్షకుడు గిరుక్కున వెనుదిరిగాడు.....

గబగబా చెట్లు మొదట్లోకి వచ్చి కాగడా పెకల్తాడు.
 విస్తృతమైన వెల్తురు మా ముఖాలమీద పడింది.
 ఊహించని పరిణామం అది!
 బిక్కచిక్కిపోయి అలాగే ఉండిపోయాను ఒక్క
 క్షణం.....

స్వేదం ముక్కుమీదుగా జారి నోటికి ఉప్పుగా తగు
 ల్తోంది.

“భయంకర్! లుక్ దేర్!” భయంగా అర్చింది
 శాన్యోరా.

ఉలిక్కిపడి క్రిందికి చూసాను.
 రెండు కాళ్ళమీదా ఊగుతూ నరమాంసభక్షకుడు
 మిగతావాళ్ళని కీచుగా అరుస్తూ పిలుస్తున్నాడు.....
 అంతే!!

మిగతా ముగ్గురు శవాన్ని వదిలి చటుక్కున లేచారు.
 ఊతుల్లా గెంతుతూ మేమున్న చెట్టువేపు పరిగెట్టు
 కొచ్చారు.

*

*

*

“శాన్యోరా! చెట్టుదూకి పరిగెట్టు... నువ్వేదంవేపు
 నేను కుడివైపు. యిద్దరం ఒకేసారి దొరికిపోకూడదు.
 యింతకంటే చేసేదేమీలేదు. క్విక్!” అంటూనే ఆమెను
 తట్టి దబ్బున క్రింద ఉన్న నరమాంసభక్షకుడిమీదకు
 దూకాను.

మెరుపులా కదిలి అతని గుండెలమీద తన్నేను. వెల్తురు

కితలా పడి “బాహూ! బాహూ!” అంటూ వికృతంగా
అరవసాగాడు నరమాంసభక్షకుడు. పాదలో పడ తుపాకీ
తీసుకునే అవకాశంలేదు. యిద్దరం రివ్వున రెండువైపులా
పరిగెత్తాం.....

నా వెనుక ముగురు నరమాంసభక్షకులు వెంటపడారు
పెద్ద పెద్ద కేకలు పెట్టా. బాణంలా పరిగెడుతూ సగం
తినబడిన శవంమీంచి దూకి కుడిప్రక్కగా లంఘించాను.
నా వెనుకే పాదాల చప్పుడు వినపడ్తోంది.

ఎదుట ఏముందో స్పష్టంగా కనపడలేదు.

అలవాటులేని ప్రాంతం.... దారి చేసుకుంటూ పరి
గెత్తడం దుస్సాహసంగా అనిపిస్తోంది.

వెనుక కదిలే కాగడాల కాంతివల్ల ఆ మృత్యుదూతలు
నా వెనుకే ఉన్నారని తెలుస్తోంది.

దారి తెన్ను లేకుండా పిచ్చిగా పరిగెడుతున్నాను.

ఆ రాక్షసులకి చిక్కితే తక్షణమే భోంచేస్తారు నన్ను!
దిక్కులేని చావు అంటారు దాన్ని!

లతలు, తీగలు, ముళ్ళకంపలూ అడ్డం వస్తున్నాయ్.

చేతులు, భుజాలు, గీరుకుపోతున్నాయ్....

ఒగుర్పు....

ముందున్న చీకట్లోకి తారాణువ్వలా దూసుకుపోతు
న్నాను. ప్రాణభీతి!... ఉన్నట్టుండి మోకాలికి ఏదో
టపుక్కున తగిలింది.

అంతే!

తటాలున తూలి బోర్ణా ముందుకుపడ్డాను.

ఆ పడంతో నుదురు తప్పున గుద్దుకుంది ఓ బలమైన
చెటు మొదలుకి.

మొదడు పగిలినట్లనిపించింది....

ప్రపంచం నా కళ్ళముందు గిర్రున తిరగ సాగింది.
గాయాన్ని అదిమిపట్టాలని చెయ్యి సగం పైకెత్తాను.
అంతే!

ఆ తర్వాత ఏమయిందో నాకు తెలియలేదు.

* * *

ఎప్పుడో స్పృహ వచ్చింది నాకు.

కళ్ళు తెరవాలనిపించలేదు.

శల సూదులతో పొడిచిన్నట్లుగా బాధ.

గాయం చేత్తో తడుముకుందామని అప్రయత్నంగా
చెయ్యి పైకెత్తబోయాను.

కాని నాప్రయత్నం ఫలించలేదు!!

ఉలిక్కిపడి కళ్ళు తెరిచేను.

అప్పుడు తెల్సింది నాకు నేను ఓ చెట్టుకు కట్టివేయ
బడి ఉన్నానని...

అదే క్షణంలో నాకు జీవితం మీద కోత పుట్టింది.

రాత్రి సరియైన ఆహారం లేదు.

నాలిక పిడచకట్టుకుపోయింది.

దాహం...

విపరీత మైన దాహం...

ఆశగా కళ్ళు పెద్దవి చేసుకుని ముందుకు చూశాను.

ఎదురుగా ఐదారు గజాల దూరలో ఓ చలిమంట వేసి
వుంది.

దాని చుట్టూ దాదాపు యిరవైమంది నరమాంస
భక్షకులు కూర్చునివున్నారు. నిలుగురు స్త్రీలు నల్లగా,
బలిసిన దేహాలతో అందవికారంగావున్నారు.

తాటికాయల్లాంటి వారి వక్షోజాలు నగ్నంగా కనబడు
తున్నాయి.

స్త్రీలూ, పురుషులూ మెడవద్ద ఎముకలదండలు
ధరించారు.

నెమ్మదిగా తలతిప్పి పరిసరాలను పరికించాను.

ఇప్పుడు నేనున్నది గుహప్రాంతం కాదని గ్రహిం
చాను. ఏదో చాటుగావున్న ప్రదేశంలా అవుపిస్తోంది.
నా మెడదులో ఓ అనుమానం మొలకెత్తింది.

ఇరవైమంది పురుషులకీ, నలుగురు స్త్రీలేనా?...

అది సమాధానం దొరకని ప్రశ్నగా భావించి మానంగా
చలికాగుతున్న నరమాంసభక్షకులవేపు చూసాను.

నలుగురు స్త్రీలలో ఓ లావుపాటి స్త్రీ పిల్లకోతిలాంటి
పసివాడికి పాలిస్తోంది...

మరో నరమాంసభక్షకుణ్ణి తయారుచేస్తోందన్నమాట!

స్తనాల్ని పట్టుకుని చీకుతున్న కుర్రాణ్ణి చూసి అదిరి
పడ్డాను.

నోరు తెరిచి పాలు తాగుతున్నప్పుడు వాడి నోటికి
అటూ ఇటూవున్న చిన్న కోరపళ్ళు తెల్లగా మెరిసాయ్
తగుక్కున!

ఇన్ హెరిటెన్స్!

చారసత్వం!

అవసరాన్నిబట్టి, ఉపయోగాలబట్టి అవయవాలు పెర
గడంగాని, తరగడంగాని జరుగుతుందన్న డార్విన్
సిద్ధాంతం జాపకంవచ్చింది.

“దా...హం...” అనబోయాను. కాని నా నోరు పెగ
లేదు.

ఎప్పట్నుంచి నిలబడివున్నానో?

నరనరాల్లోనూ నీరసం ఆవహిస్తోంది. (సశేషం)